

LULJU/ AWISSU 2007**NUMRU 223****Lill-Presidenti, Assistenti Ekkleżjastiċi u Membri.**

Is-sajf huwa magħna, kollha kemm aħna qed naħsbu li b'xi mod inbiddu xi ftit, għal xi żmien, ir-rutina ta' kuljum . . . u nagħmlu tajjeb, għax il-ftit tal-bidla u tal-mistrieħ jagħmlu gid fir-ruħ ukoll.

Kif se ngħaddu s-sajf?Jekk minn issa ma nagħmlux programm, is-sajf jista' jkun żmien moħli, li ma għandux ikun. Mistrieħ iva, imma apatija u għażż le.

Nistgħu nagħmlu programm kollettiv, bejn il-membri u jista' jkun ukoll bejn diversi ċirkoli, programm differenti imma li jhalli l-gid kemm fir-ruħ u kemm fil-gisem. Nixtieq ma nkunx jien li nissuġġerixxi x'għandu jsir. Nixtieq li nhalli fl-immaġinazzjoni tagħkom u fil-hegga tal-presidenti u l-membri. Kemm nistgħu nagħmlu gid fis-sajf?

Jien ma nsibhiex diffiċli li ngħidilkom li ċ-ċirkoli m'għandhomx jagħlqu għal tul is-sajf kollu . . . Kif mhux xi haġa tad-dinja l-oħra jekk niltaqqgħu u nagħmlu xi revizjoni tal-lezzjonijiet li għamilna matul is-sena ! . . U xi ngħidu jekk norganizzaw xi ħidma ta' karità? Għandna d-dar ta' l-Anzjani tan-Naxxar, jew xi dar oħra ta' l-anzjani. Forsi bi żjara qasira u kelma tiegħek tista' ġġiegħel anzjan/a titbissem . . Tista' bil-ftit għajnunna ta' diversi tkunu qed tgħinu li jkunu ffrankati xi spejjeż . . .

Ir-ruħ ma tistrihx . . m'għandhiex vaganzi . . Fil-vaganzi wkoll irridu nibqgħu nikbru fil-qdusija. Ma nistax nimmaġina li nittraskuraw il-quddies, it-tqarbin u t-talb privat . . .

Intom Presidenti, intom il-membri, kunu l-muturi li żżommu haġja l-fjamma dejjem tixgħel ta' l-ispirtu ta' l-Azzjoni Kattolika. . .

Il-poplu tagħna għadu kemm għadda minn esperjenza eċċezzjonali, il-kanonizzazzjoni ta' San Gorg Preca . . li qatt ma ha vaganzi, qatt ma waqaf mill-ħidma, u iżjed u iżjed qatt ma waqaf jitlob.

TINSEWX.. ... HALLU VOJT.. ... IL-HADD 14 TA' OTTUBRU 2007 GHALL- ASSEMBLEA ĠENERALI. Din is-sena se jkollna l-Mons Arcisqof il-mistieden tagħna.

P.Damian Cachia O.Carm Ass. Ekkli. Ġenerali

MADWARNA

Għal l-aħħar ta' Ġunju rappreżentanti taċ-Ċirkoli flimkien mad-Direttorju Ġenerali u l-Membri tal-Kummissjonijiet u entitajiet l-oħra ta' l-Azzjoni Kattolika ltaqqgħu fil-Laqqgħa Ġenerali Annwali. Din il-laqqgħa ssir kull sena u hi l-unika okkażjoni fejn id-Direttorju jaqsam mal-mexxejja taċ-Ċirkoli l-fejn miexja l-Azzjoni Kattolika u jieħu l-opinjoni tagħhom dwar diversi punti. Din id-darba tkellimna dwar il-fejn inħossu li qiegħed imexxina l-Ispirtu s-Santu. X'inhuma s-sinjali li qegħdin juruna t-triq li għandna nieħdu biex ngħixu s-sejha tagħna fi żmienna. Qegħdin naraw tlett sinjali ċari.

L-ewwel sinjal tahluna l-Papa Ġwanni Pawlu II fil-5 ta' Settembru 2004 waqt il-beatifikazzjoni ta' tlett membri ta' l-Azzjoni Kattolika. Dak inhar qalilna:

"Hbieb nistedinkom biex iġġeddu l-wegħdiet tagħkom u nagħtikom tlett doveri:-

- il-kontemplazzjoni
- il-Komunjoni
- il-Missjoni. "

Żgur li fil-programm tas-sena d-dieħla se nfiċċu meżzi biex insaħħu dawn id-doveri.

It-Tieni sinjal hu l-qawmien spontanju taż-Żgħażaġħ Azzjoni Kattolika

- fi gruppi mmexxijin minn żgħażaġħ
- fi gruppi li jiltaqqgħu tfajliet u ġuvintur flimkien.

L-Arcisqof Pawl Cremona ddeskriva dan il-qawmien bħala opra ta' l-Ispirtu s-Santu. Għalhekk għandna niringrazzjaw 'l Alla għal dan il-qawmien. Aħna għandna wirt rikk ħafna x'nofrullhom. Min hu sinjur jixtieq l-ulied biex ikollu l-għeżiež tiegħu lil min ikun jista' jħalli ġidu. Hekk aħna. Hadd ma għandu jhossu li qiegħed jiġi mwarrab meta nkunu qegħdin nagħtu xi ftit aktar importanza liż-żgħażaġh.

Bħalhom għandna mmexxu l-laqqgħat tagħna mill-adulti għall-adulti, mingħajr ma nistennew wisq għajjnuna u nkunu ta' piż għall-Knisja.

It-Tielet sinjal huwa s-sejħa għall-komunjoni. Flimkien ma' dik tal-formazzjoni s-sejħa għall-komunjoni hija s-sejħa l-aktar qawwijja li ħarġet mis-Sinodu. Għall-membri ta' l-Azzjoni Kattolika din is-sejħa hija waħda mid-doveri mogħtija mill-Papa u għalhekk irridu nkunu minn ta' l-ewwel biex ngħixuha fil-familja tagħna, bejnietna u fil-parroċċa, mal-Kappillan u l-għaqdiet l-oħra.

Bħala sinjal ta' din il-komunjoni mixjin bil-mod il-mod lejn il-possibbiltà li niltaqgħu f'centru wieħed, tfal, żgħażaġh u adulti u biex insaħħu l-kunċett ta' Familja Azzjoni Kattolika. Dan il-pass għandu jwassal biex il-familja tikber flimkien fil-formazzjoni spiritwali, titlob flimkien u allura tingħaqad aktar.

Komunjoni akbar titlob ukoll li l-membri ikunu aktar qrib tal-kummissjonijiet u entitajiet l-oħra ta' l-Azzjoni Kattolika. Flimkien għandhom jgħixu l-iżvilupp tagħhom u jaqsmu mix-xogħol tagħhom biex il-kariżmi ta' dawn il-kummissjonijiet jinfiltraw fiċ-ċentri u jwasslu l-ispirtu ta' karità sinciera fil-paroċċi fejn ix-xogħol tagħhom għandu jilħaq il-milja.

Joyce Pullicino President Ġenerali

Fergħa Rġiel

It-Tnejn 17 ta' Settembru 2007

Laqgħa tal-Kunsill Ċentrali fil-5.30 p.m.

Fergħa Nisa

Il-Ħamis 12 ta' Lulju 2007

Kunsill Ċentrali fid-9.30 a.m.

Il-Ħamis 19 ta' Lulju 2007

Quddies ta' Ringrazzjament (Kunsill)

Fergħa Xebbiet Adulti

Il-Ħamis, 5 ta' Lulju 2007

Kunsill Ċentrali fis-6.00 p.m.

Inħeġġu biex fejn hu possibbli nibqgħu nagħmlu l-laqqgħa ta' kull ġimgħa fiċ-ċirkolu tagħna. Nistgħu norganizzaw xi attività għall-membri taċ-ċirkolu biex inżommu aktar kuntatt.

Nixtiequ lil kulhadd Sajf ta' mistrieħ.

GRUPPI KOPPJI MIŻŻEWĠIN

Nawgurawkom il-vaganzi t-tajba u tajjeb nissuġgerixxu li l-laqqgħat jibqgħu jsiru x'imkien hdejn il-baħar jew għall-arja.

Carmen u Joe Agius Delicata

Fergħa Żgħażaġh Azzjoni Kattolika Ż.A.K.

14 ta' Lulju

ŻAK 007 Attivita' tas-sajf għall-membri kollha taż-ŻAK.

20 ta' Lulju

Logħob għal dawk li għandhom 11-15 il-sena organizzati minn ŻAK San Ġiljan.

27 ta' Lulju

Treasure Hunt għal dawk li għalqu 16 il-sena. Jorganizzaw ŻAK Ħal-Tarxien.

1-10 ta' Awissu

ŻAK Swatar jospitaw grupp mill-Ġermanja u grupp mis-Slovakkia.

6-13 ta' Awissu

Xi membri taż-ŻAK imorru l-Litwanja għal *Eurocontact*.

8-15 ta' Awissu

Leadership training bejn Malta, Italja u Slovakkia gos-Slovakkia. Is-sena d-dieħla ssir hawn Malta.

15-23 ta' Awissu

ŻAK B'Kara se jospitaw lis-Slovakki fit-tieni parti ta' l-għhom.

31 ta' Awissu -

Kamp Sajf dis-sena għandu t-tema ta' l-Ispirtu s-Santu.

9 ta' Settembru

L-Information Sheet Bl-email

Tixtieq tircievi l-Information Sheet bl-email ? Ibgħat it-talba tiegħek permezz ta' email indirizzata lill-infosheet@akmalta.org

SEGRETARJAT ASSISTENZA SOĊJALI TA' L-AZZJONI KATTOLIKA**Servizz bil-Minibuses**

Nixtiequ nappellaw b'mod partikulari lil dawk il-Parroċċi li qatt s'issa ma għamlu użu minn dan is-servizz. Araw fil-Parroċċa fejn hemm anzjani li ma joħorġux minhabba l-Kundizzjoni tagħhom. Ibbukkjaw ħarġa biex huma wkoll iħossuhom parti mill-Komunità. Ċemplu fuq 21226920 u ħallu MESSAGĠ fuq l-*Answering Machine* u s-Sur Theuma jċempel lura hu stess jew fuq il-*Mobile* No: 99452768 (Joe Theuma Driver). F'każ ta' diffikulta' ċemplu l-Uffiċċju SAS: 21220286 u aghmlu l-booking tagħkom

Dħul Finanzjarju mill-Ġimgħa ta' Sagrificcju '07

Qed nagħtu l-figuri li joħorġu s'issa mill-ġbir u spejjeż waqt il-Ġimgħa ta' Sagrificcju:-

| | |
|-----------------|--------------|
| Dħul Totali : - | Lm 10,057.94 |
| Spejjeż | Lm 1,381.63 |
| BILANĊ | Lm 8,676.31 |

Nota Importanti:- Għad baqa' xi flus mill-Parroċċi x'jidhlu.

Naturalment is-Segretarjat Assistenza Soċjali għandu bżonn ħafna aktar finanzi minn hekk biex iwettaq il-ħidma tiegħu ma' ħutna fil-bżonn. Konvinti li l-Mulej jgħinna permezz ta' qlub ġenerużi oħra matul is-sena għax dak li qed isir huwa għall-Glorja Tiegħu. Mill-ġdid grazzi lil kulhadd.

1 Ta' Lulju 2007 Festa tal-Beatu Nazju Falzon,
Patrun tas-Segretarjat Assistenza Soċjali
Nitolbu sabiex jekk tkun il-volontà ta' Alla naraw lil dan il-Beatu Qaddis.

Solidarjeta' fit-Talb Ma' Ħutna Morda bil-Kanċer

Se ssir quddiesa nhar il-Ġimgħa 6 ta' Lulju 2007 fis-6.30 p.m. fil-Knisja Kollegġjeta ta' San Pawl Nawfragu, il-Belt. Il-Pubbliku hu mistieden li jattendi għal din il-quddiesa.

Din il-quddiesa tagħlaq in-Novena ta' San Mikiel tal-Qaddisin kollha, Patrun tal-Morda bil-Kanċer. Is-SAS għandu relikwa ta' dan il-Qaddis. Min ikun jixtieq li jissellef din ir-relikwa biex jitlob xi grazzja għandu jċempel fuq 21220286 jew 21220463.

DAR FAMILJA MQADDSA - NAXXAR**EJJEW U ĠIBU L-FAMILJARI U HBIEB TAGHKOM****GARDEN DINNER - IS-SIBT 21 TA' LULJU 2007 FIS-7.15 P.M.****FIL-ĠONNA TAD-DAR TA' L-ANZJANI TAN-NAXXAR****LI TMEXXI L-AZZJONI KATTOLIKA**

Prezentatur : Charles Saliba

Jieħdu sehem l-aħjar kantanti fix-xena lokali.

Jekk kull ċirkolu jibbukja mejda jew tnejn nimlew il-ġnien malajr. Tieħdu pjaċir żgur għax l-esperjenza ta' l-aħħar għaxar snin hekk uriet u tkunu qed tgħinu lid-Dar ta' l-Anzjani Familja Mqaddsa - Naxxar.

Booking : 21410015 / 21438025

Dar Familja Mqaddsa - Naxxar**Pasta Buffet****Is-Sibt, 25 ta' Awissu 2007 fis-7.15 p.m.****Fil-Ġonna tad-Dar****F'Din l-Okkażjoni titla' l-Lotterija b'Risq l-Istess 'Home'**

KUMMISSJONI HIDMA GĦALL-MORDA U PERSUNI B'DIŻABILITÀ

SOLIDARJETÀ Il-Programm li tippreżenta l-A.K.M. iddedikat lill-Morda u Persuni b'diżabilità, bl-isem Solidarjetà jinstema' kull nhar ta' Hadd fit-8.30 p.m. fuq Radju Malta. Dawn huma d-dati tal-Programm tagħna għal Lulju u Awissu 2007:

Lulju : - 1, 8, 15, 22 u 29.

Awissu : - 5, 12, 19 u 26.

Napprezzaw ħafna lil kull min jista' joffri s-servizz bil-karozza tiegħu għal tlett attivitajiet li l-Kummissjoni tagħna tagħmel matul is-sena. Il-Kummissjoni tixtieq il-vaganzi t-tajba lil kulhadd filwaqt li tixtieq tiringrazzja bil-quddiem lil kull min joffri s-servizz.

Hinijiet Tas-Sajf fl-Istitut Kattoliku:

- i. Mill-1 sal-31 ta' Lulju 2007 mit-8.30 a.m. sas-7.00 p.m.
- ii. Mill-1 sal 31 ta' Awissu 2007 mit-8.30 a.m. sas-1.00 p.m.
- iii. Mill-1 ta' Settembru 'l quddiem mit-8.30 a.m. sad-9.00 p.m.

L-AZZJONI KATTOLIKA MALTIJA

SER TORGANIZZA

ĠITA FIS-SAJF

GĦALL-LOURDES

(FRANZA)

DATA: MIT-13 - 18 T'AWISSU



GHAL BOOKING U AKTAR

INFORMAZZJONI

ĊEMPLU 21 222239

Tistgħu tigbru l-programm

mill-Uffiċċju ta' L-Azzjoni Kattolika - Floriana

jew mill-bookshop ta' l-Azzjoni Kattolika -

Floriana

PROGRAMM - Lourdes

It-Tnejn 13 ta' Awissu

Fis-7.30 pm niltaqghu mat-Tour Leader taghna fl-ajruport KM 7446 ta' l-AirMalta lejn **LOURDES**. Imorru mill-ewwel fil-lukanda taghna fejn niehdu l-kmamar taghna għall-mistrieħ.

It-Tlieta 14 ta' Awissu

Dalghodu immorru mat-Tour Leader taghna għall-ewwel zjara u talb taghna fis-**Santwarji**. Naraw it-**Tlett Basiliki** fuq xulxin kif ukoll immorru fejn il-**Grotta** fejn inkunu nistghu nidhlu wara l-artal sabiex b'qima kbira immissu u nbusu il-blat tal-**Grotta Mqaddsa**. Naraw ukoll l-ilma gieri mirakoluz. Dalghodu jkollna ukoll l-ewwel quddiesa taghna bil-Malti u min irid nistghu anke naraw il-video ufficjali ta' Lourdes. Wara l-ikla taghna fil-lukanda illum ikollna eskursjoni għall-famusi **GROTTI TA' BETHARRAM**. Dawn il-Grotti gew iffurmati fil-muntanji b'mod naturali bl-ilma li għadda min go fihom tul is-sekli. Illum għad fadal ftit biss mix-xmara, izda min fejn għadda l-ilma halla warajh gmiel naturali. Il-kwoc thallina fuq il-muntanja min fejn nidhlu fil-grotti u bil-mod flimkien mal-gwida ninzlu sakemm naslu fejn ix-xmara ezistenti fil-muntanja stess. Hawnhekk naqsmu x-xmara fuq dghajsa apposta mbagħad nirkbu tren zghir li jghaddina qalb l-ahhar part ital-muntanja. Hawn insibu l-kwoc taghna tistenniena. Wara l-ikla taghna imbagħad nistghu nergghu mmorru hdejn il-grotta sabiex nippartecipaw fir-recita tar-Ruzarju Mqaddes waqt il-purcissjoni **Aux Flambeaux**.

L-Erbgha 15 ta' Awissu

Illum imorru flimkien 'taht l-art' fiz-zona sagra tal-Bazilika San Piu X fejn nippartecipaw fil-Quddiesa Internazzjonali. Wara mmorru fejn il-Grotta sabiex flimkien nghamlu t-talb taghna lill-Madonna. F'nofs in-nhar imorru l-lukanda għall-ikla taghna sabiex wara ikollna eskursjoni għal **BARTRES** u **TARBES**. F'Bartres naraw fejn kienet tgħix u titlob Bernardette. F'Tarbres immorru inzuru l-akbar shopping centre modern – **Le Meridien Shopping Arcade**. Fis-7.00pm ikollna l-ikla taghna fil-lukanda imbagħad wara nistghu nergghu mmorru hdejn il-grotta sabiex nippartecipaw fir-Ruzarju Mqaddes.

Il-Hamis 16 ta' Awissu

Illum ikollna dik li hafna jqisu bhala l-isbah eskursjoni vicin ta' Lourdes meta mmorru **PONT D'ESPAGNE**. Dan hu forsi l-aktar pont spettakkolari fiz-zona kollha għaliex propju tahtu jingħaqdu tlett kaskadi ta' ilma nizeł mill-muntanji tal-madwar. Biex nitilghu hdejn il-pont nistghu naghzlu il-Cable Car (hlas extra). Wara l-ikla ta' nofs in-nhar illum ikollna ftit hin liberu fejn is-santwarji. Fis-sagħtejn u nofs jifthu l-**banjjiet** filwaqt li fl-4.30 pm nistghu niltaqghu sabiex naghmlu adorazzjoni quddiem Gesu Sagramentat u fil-5.00pm ningħaqdu għal-purcissjoni bis-sagrament u **t-berik tal-morda**. Nistghu wkoll nghamlu l-Via Sagra fl-gholja fejn is-Santwarju. Wara l-ikla taghna mbagħad nistghu nergghu mmorru hdejn il-**Grotta** għat-talb taghna.

Il-Gimgha 17 ta' Awissu

Wara l-kolazzjon taghna illum nistghu immorru sas-**Santwarju** għall-quddiesa taghna. Wara mbagħad min hemm stess illum ikollna eskursjoni bil-mixi mat-Tour Leader taghna madwar il-belt ta' **Lourdes**. Nibdew mill-**Mithna Boly** fejn twieldet **Bernardette** u għexet l-ewwel għaxar snin ta' hajjitha. Immorru ukoll fil-**Knisja Parokkjali tal-Qalb ta' Gesu** fejn tghammdet Bernardette kif ukoll il-Cachot fejn kienet tgħix Bernardette meta kienet tidrilha l-**Madonna**. Tard filghodu nirritornaw lura l-lukanda sabiex naghmlu c-check out u nieklu ikla ta' nofs in-nhar taghna. Wara l-ikel immorru fuq l-eskursjoni taghna, illum lejn **PAU**. Pau hija belt tipikament Franciza fejn mhux biss naraw ic-centru storiku u l-kastell ta' Enriku IV izda ukoll ikollna cans għax-xiri fl-istabbiliment modern ta' **AUCHAN** propju barra Pau fit-triq lejn Lourdes. Nirritornaw il-lukanda sabiex nieklu l-ikla taghna.

Wara nistghu mmorru għall-ahhar talb tagħna fejn il-grotta qabel l-10.30pm meta tigi għalina l-kowc biex mill-lukanda teħodna l-ajruport.

Is-Sibt 18 ta' Awissu

Hekk kif naslu l-ajruport nghamlu c-check in tagħna sabiex mbagħad intiru lura lejn Malta fuq it-titjira KM 7447 ta' l-AirMalta diretta (0050 – 0305).

Rati

| | |
|------------------------------------|---------------------|
| Adulti – F’kamra trippla | Lm 170 – EUR 396 |
| Adulti – F’kamra doppja | Lm 172 – EUR 400.65 |
| Adulti – F’kamra singola | Lm 188 – EUR 437.92 |
| Tfal (2-11) f’kamra ma zewg adulti | Lm 135 – EUR 314.47 |



Ir-rati ta' hawn jinkludu:

- Titjira diretta lejn Lourdes u lura
- Transfers mill-ajruport għall-lukanda u lura
- 4 iljieli fil-lukanda 3 star stabbilita tagħna
- 4 Kolazzjoni, 4 ikliet ta' nofs in-nhar u 4 ikliet ta' filghaxija fil-lukanda tagħna.
- Kmamar bil-facilitajiet privati kollha
- Tour information Pack b'xejn għal kull kamra
- Servizz ta' Tour Leader – Direttur Spiritwali magħna il-hin kollu (Patri Damian Cachia – Ass. Ekklesjastiku – Azzjoni Kattolika

| Eskursjonijiet Opzjonali | | |
|---------------------------------|-----------------------------------|------------|
| Grotti ta' Betharram | Lm 10 | EUR 23.29 |
| Bartres u Le Meridien | Lm 5 | EUR 11.65 |
| Pont d'Espagne | Lm 10 | EUR 23.29 |
| Pau u Auchan | Lm 10 | EUR 23.29 |
| It-tfal 2 -11 ihallsu | Lm 20 | EUR 46.59 |
| Extras Obligatorji | | |
| Taxxi kollha | Lm 49 | EUR 114.14 |
| Extras Opzjonali | | |
| Assikurazzjoni ta' | l-Ivvjaggar Budget mal-Middle Sea | |
| Adulti | Lm 9 | EUR 20.96 |
| Tfal 2 -11 ihallsu | Lm 5 | EUR 11.65 |

Għall-booking wiehed jista jcampel fuq 21 222239 is-Segreterija ta' l-Azzjoni Kattolika

Il-lukanda tagħna 3 star Hotel de Paris – www.hotelparis Lourdes.com - Din il-lukanda hija 50 METRU BISS bogħod mis-SANTWARJU MQADDES u għandha l-facilitajiet kollha private.

Min jibbukja pakketta komplut ihallas:

| | |
|--|---|
| Adulti – F’kamra trippla – Lm 263 – EUR 612.63 | Adulti – F’kamra doppja – Lm 265 – EUR 617.28 |
| Adulti – F’kamra singola – Lm 281 – EUR 654.55 | Tfal (2 – 11 sena) f’kamra ma zewg adulti - LM 209 – EUR 486.84 |

Clearance Sale

Mit-2 ta' Lulju sal-14 ta' Lulju 2007

50% OFF



fuq kotba, statwi etc.

fil-librerija ta'
I-Azzjoni Kattolika

I-Floriana